

भाग ५

नेपाल सरकार अर्थ मन्त्रालयको

सूचना १

नेपाल सरकार, अर्थ मन्त्रालयले आर्थिक ऐन, २०७६ को दफा १८ को उपदफा (३) ले दिएको अधिकार प्रयोग गरी जापान सरकार, Japan International Cooperation System (JICS) को वस्तुगत अनुदान अन्तर्गत सडक विभागलाई प्राप्त हुने निर्माण यन्त्र, उपकरण तथा स्पेयर पार्टस लगायतका सामग्रीमध्ये स्वीकृत माष्टरलिष्टमा उल्लेख भए बमोजिम (भाडा, तथा बिमा समेत) जापानी येन (JPY) ६,४२,१०,००० (छ करोड बयालीस लाख दश हजार) मूल्य बराबरका खपत हुने तथा खपत नहुने सामग्रीको पैठारीमा भुक्तानी गर्नुपर्ने सम्पूर्ण कर तथा महसुल छुट दिने निर्णय मिति २०७६।१२।०५ मा गरेकोले यो सूचना प्रकाशन गरिएको छ।

सूचना २

नेपाल सरकार, अर्थ मन्त्रालयले आर्थिक ऐन, २०७६ को दफा १८ को उपदफा (३) ले दिएको अधिकार प्रयोग गरी जापान सरकार, Japan International Cooperation System (JICS) को वस्तुगत अनुदान अन्तर्गत दोस्रो चरणमा सडक विभागलाई प्राप्त हुने निर्माण यन्त्र, उपकरण तथा स्पेयर पार्टस लगायतका सामग्रीमध्ये स्वीकृत माष्टरलिष्टमा उल्लेख भए बमोजिम जापानी येन (JPY) ८,३०,५२,५०० (आठ करोड तीस लाख बाउन्न हजार पाँच सय) मूल्य बराबरका खपत हुने तथा खपत नहुने सामग्रीको पैठारीमा

भुक्तानी गर्नुपर्ने सम्पूर्ण कर तथा महसुल छुट दिने निर्णय मिति २०७७।०१।२६ मा गरेकोले यो सूचना प्रकाशन गरिएको छ।

सूचना ३

नेपाल सरकार, अर्थ मन्त्रालयले आर्थिक ऐन, २०७६ को दफा १८ को उपदफा (३) ले दिएको अधिकार प्रयोग गरी भारत सरकारको अनुदान सहयोगमा सञ्चालित भारतको जयनगरदेखि नेपालको बर्दिबाससम्म निर्माणाधीन रेलमार्ग अन्तर्गत कुर्था-विजलापुरा खण्डको Track निर्माण सम्बन्धी कार्य गर्नको लागि M/S Pee Pee Mandal Projects Pvt. Ltd., India ले पैठारी गर्ने भारतीय रुपैयाँ ४६,४९,४०६ (छयालीस लाख उनन्चास हजार चार सय छ) मूल्य बराबरको खपत हुने सामग्रीमा सम्पूर्ण कर महसुल छुट दिने निर्णय मिति २०७७।०१।३१ मा गरेकोले यो सूचना प्रकाशन गरिएको छ।

आज्ञाले,
पाराश्वर ढुङ्गाना
सहसचिव ।